

15 -ാം കേരള നിയമസഭ

3 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 709

05-10-2021 - ൽ മറുപടിയ്ക്ക്

മീനച്ചിൽ റബ്ബർ പ്രോസസ്സിംഗ് കോ-ഓപ്പറേറ്റീവ് സൊസൈറ്റി നൽകുവാനുള്ള കടിശ്ശിക

ചോദ്യം		ഉത്തരം	
ശ്രീ. മാണി. സി. കാപ്പൻ		Shri. V. N. Vasavan (സഹകരണ- രജിസ്ട്രേഷൻ വകുപ്പ് മന്ത്രി)	
(എ)	<p>പാലാ മീനച്ചിൽ റബ്ബർ പ്രോസസ്സിംഗ് കോ-ഓപ്പറേറ്റീവ് സൊസൈറ്റി (MRMPCS) കർഷകരിൽ നിന്നുള്ള ഡെപ്പോസിറ്റ് ഇനത്തിലും റബ്ബർ ഷീറ്റ്, റബ്ബർപാൽ, ഒട്ടുപാൽ എന്നിവ വാങ്ങിയ ഇനത്തിലും ഉള്ള 70 കോടിയോളം രൂപ വരുന്ന കടിശ്ശിക തുക കൊടുത്തുതീർക്കുവാൻ നടപടി സ്വീകരിക്കുമോ; വിശദമാക്കാമോ ?</p>	(എ)	<p>മീനച്ചിൽ റബ്ബർ മാർക്കറ്റിംഗ് ആന്റ് പ്രോസസ്സിംഗ് സഹകരണ സംഘത്തിന്റെ പ്രവർത്തനം പുനരുജ്ജീവിപ്പി ക്കുന്നതിനും നിലവിലെ സാമ്പത്തിക പ്രതിസന്ധി പരിഹരിക്കുന്നതിനുമായി 13.02.2020 തീയതിയിലെ സ.ഉ. (സാധാ) നം.112/2020/ സഹ. ഉത്തരവു പ്രകാരം മീനച്ചിൽ താലൂക്കിലെ പ്രാഥമിക സഹകരണ ബാങ്കുകളെ/സംഘങ്ങളെ ഉൾക്കൊള്ളിച്ചു കൊണ്ട് ഒരു കൺസോർഷ്യം രൂപീകരിച്ചിട്ടുള്ളതാണ്. ടി സംഘത്തിൽ നടന്നുവരുന്ന പുനരുദ്ധാരണ പ്രവർത്തനത്തിന്റെ ആദ്യഘട്ടമായി സംഘത്തിന്റെ ഉടമസ്ഥതയിൽ ഉള്ള കൂടല്ലൂർ TSBR ഫാക്ടറി ഒരു ഷിഫ്റ്റ് പ്രവർത്തനം ആരംഭിച്ചിട്ടുണ്ട്. സംഘത്തിന്റെ ഉടമസ്ഥതയിലുള്ള മറ്റൊരു ഫാക്ടറിയായ കരൂർ ലാറ്റക്സ് ഫാക്ടറി പ്രവർത്തനമാരംഭിക്കുന്നതിന് ആവശ്യമായ പ്രാരംഭ നടപടികൾ ഇതിനോടകം കൈക്കൊണ്ടിട്ടു ഉള്ളതുമാണ്. സംഘത്തിന്റെ ഉടമസ്ഥതയിലുള്ള ടി രണ്ട് ഫാക്ടറികളും പൂർണ്ണ തോതിൽ പ്രവർത്തനമാരംഭിക്കുന്ന മുറയ്ക്ക് കർഷകരിൽ നിന്ന് ഡെപ്പോസിറ്റ് ഇനത്തിലും റബ്ബർഷീറ്റ്, റബ്ബർപാൽ, ഒട്ടുപാൽ എന്നിവ വാങ്ങിയ ഇനത്തിലും സംഘത്തിൽ നിലനിൽക്കുന്ന ബാധ്യത കൊടുത്തു തീർക്കുന്നതിന് സാധിക്കുന്ന താണ്.</p>

സെക്ഷൻ ഓഫീസർ